

## व्ययों की व्यवस्था करना (MANAGING EXPENDITURES)

22 अक्टूबर, 2008

2008 में ऑटोरियो आर्थिक विकास के लिए 2008 का बजट अनुमान 1.1 प्रतिशत था। वैश्विक आर्थिक अनिश्चितता और निजी क्षेत्र के पूर्वानुमानों के अत्यधिक कम हो जाने के कारण, सरकार अब 2008 के लिए 0.1 प्रतिशत आर्थिक विकास का अनुमान लगा रही है।

इसके परिणामस्वरूप ऑटोरियो की राजस्व वृद्धि में कमी होगी, जबकि व्यय कतिपय निश्चित क्षेत्रों में बढ़ेगा। मुख्य रूप से कम राजस्व के कारण सरकार 2008-09 के लिए \$500 मिलियन घाटे का आकलन कर रही है।

### उत्तम वित्तीय प्रबंधन का पूर्व विवरण

कार्यभार सम्भालने के बाद से मैकगुइंटी सरकार ने पीछे से मिले \$5.5 बिलियन का घाटा समाप्त कर दिया है, तीन लगातार संतुलित बजट बनाए हैं, ऑटोरियो का ऋण-से-GDP अनुपात कम किया है और राज्य के खर्च की विकास की दर राजस्व की वृद्धि से कम रखी है। इसने ऐसा मुख्य सार्वजनिक सेवाओं में कार्यनीतिक निवेश करते हुए किया है।

मैकगुइंटी सरकार ने विवेकपूर्ण प्रबंधन के लिए अपनी वचनबद्धता प्रकट की है। सार्वजनिक सेवाओं की सुपुर्दगी में सुधार करते हुए, सरकार ने 2004-05 और 2007-08 के बीच \$806 मिलियन की बचत की और इस तरह \$750 मिलियन के लक्ष्य को पार कर लिया। सरकार ने ये बचतें खरीद प्रक्रियाओं को व्यवस्थित करके, प्रशासनिक लागतों को कम करके, ऊर्जा और आवास लागतों में कमी करके, सूचना प्रौद्योगिकी (IT) के उपयोग में सुधार करके और सरकारी प्रचालनों के बेहतर तालमेल और समन्वय द्वारा कीं।

सरकार OntarioBuys जैसी पहलों के माध्यम से अपेक्षाकृत व्यापक सार्वजनिक क्षेत्र (BPS) में कुशलताओं को लागू करना जारी रखे हुए है। OntarioBuys एक ऐसा आपूर्ति-श्रृंखला प्रबंधन कार्यक्रम है, जिससे अस्पताल और शिक्षा क्षेत्रों में \$100 मिलियन तक बचत होने की सम्भावना है, जिसका इसके बाद अग्रवर्ती सेवाओं में फिर से निवेश किया जा सकता है

सरकार ने सरकारी प्रशासन की समग्र लागत भी 2003-04 में 15 प्रतिशत से कम करके 2007-08 में 12 प्रतिशत कर ली है। सामान्य सरकारी सेवाओं पर ऑटोरियो का खर्च 2007-08 में \$124 प्रति व्यक्ति था, जो सभी राज्य सरकारों के बीच दूसरी सबसे कम दर है।

### व्ययों की और अधिक व्यवस्था करना

नई आर्थिक वास्तविकता विश्व की सरकारों को अपने व्ययों की फिर से जाँच करने के लिए विवश कर रही है। ऑटोरियो आज की कठिनाइयों को देखते हुए अत्यधिक खर्च नहीं कर सकता। इसके साथ-साथ यह कार्यक्रमों और सेवाओं पर गैर-जिम्मेदाराना कटौतियाँ नहीं कर सकता। मैकगुइंटी सरकार भविष्य के विकास के लिए विवेकपूर्ण और संतुलित दृष्टिकोण रखते हुए पाँच वर्षों में मुख्य सार्वजनिक सेवाओं में अपने द्वारा किए गए निवेशों की रक्षा करने के लिए वचनबद्ध है।

2008-09 के लिए कम राजस्वों के आलोक में सरकार इसलिए खर्च का प्रबंधन बढ़ाने के लिए कार्रवाई कर रही है। यह निम्नलिखित है:

- कुछ नए खर्च को लागू करने में देरी करना और इसे धीमा करना, जबकि इसी समय आंतरिक सरकारी व्ययों को सीमित करना। एक साथ मिलकर, इन सीमित उपायों से 2008-09 वित्तीय वर्ष के बाकी पाँच महीनों में \$108 मिलियन की बचत होगी। इन उपायों में निम्नलिखित सम्मिलित हैं:

सीमित करने संबंधी पहल	2008-09 बचतें
2008 के बजट में अनुमानित समय से अधिक समय से 9,000 नर्सों को हायर करने का काम पूरा करना	\$50 मिलियन
कम आवश्यक शिक्षा पूँजी सुधार परियोजनाएं स्थगित करना	\$25 मिलियन
ऑटोरियो सामाजिक उद्यम पूँजी निधि का आरम्भ स्थगित करना	\$20 मिलियन
50 पारिवारिक स्वास्थ्य दलों को सम्मिलित करने में एक वर्ष की देरी करना	\$3 मिलियन
आंतरिक सरकार सीमा: <ul style="list-style-type: none"> <li>सरकारी स्टाफ यात्रा लागतें कम करना</li> <li>सरकारी नौकरियों के लिए छपे विज्ञापन कम करना</li> <li>वर्तमान सरकारी अचल सम्पदा फुटप्रिंट और पट्टा स्वामित्व सुधारों को रोकना</li> <li>प्रबन्धन और IT परामर्शदाताओं सरकारी उपयोग में कमी करना</li> <li>2008-09 के बाकी भाग के लिए सरकारी वाहनों की खरीद बन्द करना</li> <li>सरकार की प्रिंटिंग, फोटोकॉपी और फैक्स लागतों में कमी करना</li> </ul>	\$10 मिलियन
<b>योग</b>	<b>\$108 मिलियन</b>

- कम प्राथमिकता वाले कार्यक्रमों की समीक्षा और मूल्यांकन सुनिश्चित करते हुए मंत्रालयों से उनकी 2009-10 की आयोजना प्रक्रिया के दौरान अधिकतम प्राथमिकता वाले कार्यक्रमों पर ध्यान देने की अपेक्षा करना।

#### एक नए वित्तीय वातावरण में भागीदारों के साथ काम करना

क्षतिपूर्ति लागतें और वेतन निपटारे ऐसे महत्वपूर्ण लागत तत्व हैं, जिनका BPS भागीदारों और राज्य, दोनों के वित्तों पर व्यापक प्रभाव पड़ सकता है। मुख्य अनुबन्धों द्वारा 50 प्रतिशत यूनियन वाले कामगारों और लगभग 85 प्रतिशत ऑटोरियो सार्वजनिक सेवा कर्मचारियों को 2008-09 में वार्ता के लिए सम्मिलित करने के परिणामस्वरूप सरकार अपने सौदेबाजी करने वाले एजेंट भागीदारों से यह आशा करती है कि वे इस नए वित्तीय वातावरण में वहनीय सामूहिक करार करें।

2008-09 में \$76.6 बिलियन - कुल सरकारी खर्च का 80 प्रतिशत अंतरण भुगतान प्राप्तकर्ताओं को जाएगा। अंतरण भुगतान वित्तपोषण में पिछले वर्ष मार्च में 2008 के बजट में किए गए आकलन के अनुसार वित्तीय वर्ष 2009-10 में वृद्धि नहीं होगी। सरकार को यह विश्वास है कि उसके अंतरण भागीदार वर्तमान वित्तीय स्थिति की चुनौती का सामना करने के लिए इसके साथ मिलकर काम करेंगे।

## संतुलित, जिम्मेदार दृष्टिकोण

मैकगुइंटी सरकार चुनौतीपूर्ण आर्थिक वातावरण के मद्देनजर एक जिम्मेदार और विवेकपूर्ण तरीके से अपनी कार्यसूची को लागू करना जारी रखेगी। घाटे के बाद इसकी समाप्ति के लिए योजना आज की वैश्विक वास्तविकता के लिए एक संतुलित प्रतिक्रिया का प्रतिनिधित्व करती है। इसका विकल्प उन कार्यक्रमों और सेवाओं में अत्यधिक कटौती करना होगा, जो व्यक्तियों, परिवारों और व्यवसायों को वर्तमान कठिनाई का सामना करने में सहायता कर रही हैं।

2009 का बजट ऑंटेरियो की मध्यम अवधि की वित्तीय योजना और परिदृश्य को नवीनतम रूप देगा। बजट तक अगुआई करते हुए वित्त मंत्री इस बारे में पूरे राज्य में अनेक व्यक्तियों, संगठनों और संघों से परामर्श करना जारी रखेंगे कि सरकार ऑंटेरियो के वित्तों की विवेकपूर्ण तरीके से व्यवस्था करने के लिए अनिश्चित आर्थिक समय के दौरान और क्या कर सकती है और यह महत्वपूर्ण लोक सेवाओं की रक्षा करने के लिए हर सम्भव प्रयास करेगी।

---

एलिशिया जॉनस्टन, मंत्री का कार्यालय, 416-325-3645  
स्काॅट ब्लॉडगेट, वित्त मंत्रालय, 416-325-0324

[ontario.ca/finance-news](http://ontario.ca/finance-news)  
*Disponibile en français*